

లీడర్లను కొనొచ్చు.. ప్రజలను కొనలేవు

- కాంగ్రెస్ అసెంబ్లీ టికెట్లను అమ్ముకుంటున్న రేవంత్ రెడ్డి
- ప్రజలను కొనలేవని నిరూపించిన సర్పంచ్
- పట్నం నరేందర్ రెడ్డిని గెలిపిస్తే ప్రమాదాన గ్యారంటీ
- రెండేండ్లలో 'పాలమూరు' తో కొడంగల్ కు సాగు నీరందిస్తాం..
- ఐటీ, పురపాలక శాఖల మంత్రి కేటీఆర్
- కొడంగల్ లో ఎమ్మెల్యే నామినేషన్ కు హాజరు

కొడంగల్, నవంబరు 9 : ఎమ్మెల్యే పట్నం నరేందర్ రెడ్డిని రెండేండ్ల గెలిపిస్తే కేటీఆర్ కాళ్లు మొక్కేనా సరే ప్రమాదాన ఇప్పించే బాధ్యత తీసుకొంటానని మంత్రి కేటీఆర్ అన్నారు. గురువారం కొడంగల్ బీఆర్ఎస్ అభ్యర్థి పట్నం నరేందర్ రెడ్డికి మద్దతుగా కొడంగల్ పట్టణంలో రోడ్ షో, పబ్లిక్ సమావేశం నిర్వహించారు. ఈ సందర్భంగా మంత్రి కేటీఆర్ మాట్లాడుతూ బీఆర్ఎస్ ప్రభుత్వం ఏర్పడిన తొమ్మిదేండ్లలో తెలంగాణ రాష్ట్రం అన్నింటా అభివృద్ధితో దేశానికి ఆదర్శంగా నిలిచిందన్నారు. వేదలను కడుపులో పెట్టుకొని సీఎం కేసీఆర్ కాపాడుతున్నట్లు పేర్కొన్నారు. కర్ణాటకలో కాంగ్రెస్ను గెలిపించుకున్నందుకు కన్నడ ప్రజలు నేడు చెంపలేసుకొంటున్నారని, తెలంగాణ బిడ్డలు ఆ తప్పు చేయొద్దని కోరారు. ఓటుకు నోటుతో అడ్డంగా దొరికిపోయి కొడంగల్ పరువును జాతీయ, అంతర్జాతీయ స్థాయిలో రేవంత్ తీశాడన్నారు. 20 ఏండ్ల కిందట రేవంత్ రెడ్డి సున్నాలు వేసుకొని బతికేవాడని, బ్లాక్ మెయిల్, బ్రోకర్, సెటిల్ మెంట్ దండాలతో కొట్టు సంపాదించినట్లు

ఆరోపించారు. పీసీసీ పదవని కొనుక్కొని, కాంగ్రెస్ టికెట్లను అమ్ముకొని సొమ్ము చేసుకొంటున్నాడని మండిపడ్డారు. అవే డబ్బులతో నేడు కొడంగల్ నియోజకవర్గంలో సర్పంచులు, ఎంపీటీసీలను కొంటున్నట్లు తెలిపారు. సర్పంచులను కొనుగోలు చేసే రేవంత్ ప్రయత్నాన్ని గిరిజన సర్పంచ్ తిప్పికొట్టారని, గిరిజనులు అమ్ముడుపోయే వారు కాకని బొంబాయి పేట్ సర్పంచ్ సర్పింగ్ నాయక్ నిరూపించినట్లు చెప్పారు. పాలమూరు-రంగారెడ్డి ఎత్తిపోతల పథకంతో కొడంగల్ లో లక్షా 25వేల ఎకరాల సాగునీరందిస్తున్నట్లు తెలిపారు. త్వరలోనే కొడంగల్ తో పాలమూరు-రంగారెడ్డి నీళ్లు వస్తాయన్నారు. కొడంగల్ లో బీటీ రోడ్డు, డిగ్రీ, జూనియర్ కళాశాలలు, 50, 30 పడకల దవాఖానాలు, రెండు మున్సిపాలిటీలు, మూడు కొత్త మండలాలు వంటి ఎన్నో సదుపాయాలు అందుబాటులోకి తీసుకొచ్చినట్లు గుర్తుచేశారు. కొడంగల్ లో అభివృద్ధి చేసిన దాఖలాలు లేకపోవడంతో ప్రజలు ఎక్కడ నిలదీస్తారనే భయంతో రాత్తులో కాంగ్రెస్ నాయకులు ప్రచారం చేస్తున్నట్లు తెలిపారు. రేవంత్ రెడ్డి పాపపు సంపాదన ఎంత ఇస్తే అంత తీసుకొని కారు గర్జుకు ఓటీసీ అభివృద్ధిని ఆశీర్వదించాలని కోరారు. కేటీఆర్ ప్రభుత్వం ఏనాడూ కులం, మతం పేరుతో పంచాయతీలు చేపట్టలేదని, అన్నివర్గాల వారికి సమన్వయాన్ని అందిస్తూ ప్రతివర్గం అభ్యున్నతికి ప్రత్యేకంగా సంక్షేమ పథకాలను అందించి ఆదరిస్తున్నట్లు తెలిపారు. నరేందర్ రెడ్డిని గెలిపిస్తే.. కొడంగల్ నియోజకవర్గంలో మద్దూర్ మండలాన్ని మున్సిపాలిటీ గా, నియోజకవర్గంలో ఒక రెవెన్యూ డివిజన్, ప్రభుత్వ ఇంజనీరింగ్ కళాశాల, నర్సింగ్ కళాశాల, 100 ఎకరాల లో ఇండస్ట్రియల్ పార్క్ ఏర్పాటునకు కృషిచేయనున్నట్లు వెల్లడించారు. రైతుబంధు కావాలా.. రాబంధువులు కావాలా..? ప్రజల మద్దతు ఉండే నాయకుడు కావాలా..? చేతులూపే నాయకుడు కావాలా ప్రజలు తేల్చుకోవాలన్నారు.

హక్కుల గెలుపు ఖాయం..
ఈ ఎన్నికల్లో బీఆర్ఎస్ భారీ మెజార్టీతో ప్రభంజనాన్ని సృష్టించనున్నదని, ముఖ్యంగా మూడోసారి సీఎం కేసీఆర్ విజయం సాధించడం ఖాయమని మంత్రి పట్నం మహేందర్ రెడ్డి తెలిపారు. మంత్రి కేటీఆర్ కొడంగల్ ను దత్తత తీసుకున్న తర్వాత కోట్లాది రూపాయల నిధులు మంజూరు చేయడంతో అభివృద్ధి సాధ్యమైందన్నారు. గతంలో రేవంత్ రెడ్డిని రెండు పర్యాయాలు ఎమ్మెల్యేగా గెలిపించుకున్నప్పటికీ కొడంగల్ ప్రజలకు ఎటువంటి మేలు చేయలేదన్నారు. తెలంగాణ ఏర్పడిన తర్వాత సీఎం కేసీఆర్ హయాంలో రాష్ట్రం ఎంతో అభివృద్ధిని సాధించిందని, నేడు దేశానికి రోల్



కొడంగల్ రోడ్ షోలో మాట్లాడుతున్న మున్సిపల్ శాఖ మంత్రి కేటీఆర్. చిత్రంలో అభ్యర్థి పట్నం నరేందర్ రెడ్డి, మంత్రి మహేందర్ రెడ్డి

మోడల్ గా నిలిచిందన్నారు. రానున్న రోజుల్లో మూడోసారి మళ్లీ బీఆర్ఎస్ ప్రభుత్వమే అధికారంలోకి రానున్నదని, కాంగ్రెస్ కల్లబొల్లి మాటలను నమ్మి మోసపోవద్దని పేర్కొన్నారు.
రూ.950 కోట్లతో అభివృద్ధి..
2018కి ముందుకు కొడంగల్ ఎటువంటి అభివృద్ధిని నోచుకోలేదని, సీఎం కేసీఆర్ హయాంలోనే కొడంగల్ అభివృద్ధికి రూ.960 కోట్లు మంజూరు చేసినట్లు ఎమ్మెల్యే పట్నం నరేందర్ రెడ్డి పేర్కొన్నారు. నియోజకవర్గంలో కొత్తగా 47 తండాలు గ్రామ పంచాయతీలుగా ఏర్పడ్డాయన్నారు. ప్రతి తండాలో బీటీ రోడ్డు, తాగునీరు వంటి సదుపాయాలు ఏర్పడటంతో కేటీఆర్ ను దేవుడిలా కొలుస్తున్నట్లు తెలిపారు. గతంలో రేవంత్ రెడ్డి ఎటువంటి అభివృద్ధిని చేపట్టకపోగా, నేటి అభివృద్ధి ఆయన కండ్లకు కనిపించడం లేదా అని ప్రశ్నించారు. కొడంగల్ లో తిరిగితే మేం చేసిన అభివృద్ధి తెలిసేదన్నారు. సంవత్సరానికి రెండుసార్లు వచ్చే వారికి ప్రజల గురించి ఏం తెలుస్తుందన్నారు. ఓటమి భయంతో గుర్నాథ్ రెడ్డిని ఆశ్రయించాడని,

గతంలో గుర్నాథ్ రెడ్డిని బొందపెడతా, కోట గోడలను కూలుస్తానని చెప్పడం జరిగిందన్నారు. మరో మారు ఆశీర్వదిస్తే కొడంగల్ ను ఆదర్శ నియోజకవర్గంగా తీర్చిదిద్దతానని ఎమ్మెల్యే తెలిపారు. కొడంగల్ నియోజకవర్గంలో ఇండస్ట్రి ఏర్పాటు చేసేందుకు గాను ఇప్పటికే 100 ఎకరాల స్థలాన్ని సేకరించడం జరిగిందన్నారు. కార్యక్రమంలో బీఆర్ఎస్ నాయకులు, కార్యకర్తలు తదితరులు పాల్గొన్నారు. మంత్రి కేటీఆర్ రోడ్ షో కార్యక్రమం భారీ జన సందోహం మధ్య కొనసాగింది. నియోజకవర్గంలోని ప్రతి గ్రామం నుంచి పెద్ద సంఖ్యలో ప్రజలు తరలి రావడంతో కొడంగల్ నియోజకవర్గంలో అంబేద్కర్ కూడలి కిక్కిరిసిపోయింది. పట్టణ శివారులోని బండల ఎల్లమ్మ ఆలయ సమీపంలో ఏర్పాటు చేసిన హెలీ ప్యాడ్ చేరుకున్న మంత్రికి అక్కడి నుంచి అంబేద్కర్ కూడలి వరకు భారీ ర్యాలీతో చేరుకున్నారు. గ్రామల నుంచి జనాలు ప్రత్యేక వాహనాల్లో, బైక్ లపై రోడ్ షోకు చేరున్నారు. మంత్రి రోడ్ షోతో బీఆర్ఎస్ శ్రేణుల్లో నూతనోత్సాహం నెలకొంది.

ప్రజాబీవెన తో ముందుకు సాగుతా..


- వనపర్తి వాసులు విజ్ఞానవంతులు
- మళ్లీ ఆశీర్వదించండి..
- రెట్టింపు అభివృద్ధి చేస్తా..
- వెయ్యి జాకీలు పెట్టినా కాంగ్రెస్ లేవదు
- వ్యవసాయ శాఖ మంత్రి సింగిరెడ్డి
- నామినేషన్ దాఖలు చేసిన మంత్రి
- గులాబీమయైన వనపర్తి

వనపర్తి, నవంబర్ 9 (నమస్తే తెలంగాణ): వనపర్తి వాసులు వివేకవంతులు, విజ్ఞానవంతులని మరోసారి ప్రజా దీవెనలతోనే ముందుకు సాగుతానని వ్యవసాయ శాఖ మంత్రి సింగిరెడ్డి నిరంజన్ రెడ్డి వెల్లడించారు. గురువారం బీఆర్ఎస్ ఎమ్మెల్యే అభ్యర్థిగా మంత్రి నిరంజన్ రెడ్డి, మాజీ ఎంపీ రావుల చంద్రశేఖర్ రెడ్డితో కలిసి నామినేషన్ దాఖలు చేశారు. అనంతరం రాజీవ్ చౌరస్తాలో భారీగా తరలివచ్చిన కార్యకర్తలను ఉద్దేశించి మంత్రి మాట్లాడారు. వనపర్తిని సాగునీరు, విద్య, వైద్యంతో పాటు అనేకరంగాల్లో అభివృద్ధి చేశానని, తను చేసేదంతా మీ కండ్ల ఎదుట కదలాడుతుందని, ఆ విశ్వాసంతోనే మరోసారి అసెంబ్లీ ఎన్నికల్లో గెలిపించాలని మంత్రి కోరారు. రాష్ట్రంలోనే వనపర్తికి గుర్తింపు వచ్చేలా అభివృద్ధి చేశానని మంత్రి పేర్కొన్నారు. ఈతరం ప్రజలు, విద్యార్థుల అభ్యున్నతి కోసం అనేక పనులు చేపట్టామని, ఇంజనీరింగ్, మెడికల్, వ్యవసాయ,

నర్సింగ్ కళాశాలతో పాటు వాళ్ల భవిష్యత్ కోసమే అనేక విద్యా సంస్థలు వనపర్తికి తీసుకొచ్చామన్నారు. తాను చేసిన అభివృద్ధిని చూసి ఎన్నికల్లో నిర్ణయం తీసుకోవాలని మంత్రి కోరారు. 2014 ఎన్నికల్లో ఓటమి చెందినప్పుడు, 2018 ఎన్నికల్లో ఉమ్మడి జిల్లాలోనే భారీ మెజార్టీ ఇచ్చి గెలిపించినప్పుడు కూడా తాను సహనంతో పని చేశానే తప్పా ఉలిక్కి పడలేదన్నారు. రాష్ట్రంలోనే అత్యధిక సీఎం రిలీఫ్ ఫండ్ చెక్కులు తెచ్చుకున్న నియోజకవర్గంగా వనపర్తికి పేరుందని, 40వేల మందికి ఆసరా పంచు అందుతున్నాయని గుర్తుచేశారు. నిరంతరాయంగా విద్యుత్ సరఫరాకు చర్యలు తీసుకున్నామని మంత్రి సింగిరెడ్డి చెప్పారు. సురవరం ప్రతాపరెడ్డిలాంటి మహా నీయులను ఎన్నుకున్న తర్వాత ఉన్నత విద్యావంతులను వనపర్తి ప్రజలు ఎమ్మెల్యేలుగా ఎన్నుకుంటున్నారని, రాష్ట్రంలోనే వనపర్తి అగ్రశ్రేణి నియోజకవర్గాల్లో ఒకటిగా నిలబెట్టానని మంత్రి చెప్పారు.

వెయ్యి జాకీలు పెట్టినా..
రాష్ట్రం, దేశంలో కానీ వెయ్యి జాకీలు పెట్టినా కాంగ్రెస్ లేవలేని పరిస్థితిలో ఉందని మంత్రి నిరంజన్ రెడ్డి ఎద్దేవా చేశారు. 40 ఏండ్లు కాంగ్రెస్ పార్టీకి సేవ చేసిన చిన్నారెడ్డి ఆపార్టీకి పనికి రాలేదని, 40 రోజుల కిందట పార్టీలో చేరి ఫైర్ చేసుకున్న వ్యక్తికి కాంగ్రెస్ పార్టీ అభ్యర్థిని చేసేదన్నారు. నాగర్ కర్నూల్ పార్లమెంట్ పరిధిలో ఏడు స్థానాల్లో ఐదుగురు అభ్యర్థులు బీఆర్ఎస్ నుంచి వెళ్లినవారేనన్నారు. బీఆర్ఎస్ బీఫారంతో గెలుపొంది పదవికి రాజీనామా చేయనోళ్లు అడ్డం.. నిలుపుగా మాట్లాడుతున్నారని విమర్శించారు. ప్రజాస్వామ్యంలో ఎవరైనా ఎన్నిక కావచ్చని, ప్రజలు ఓటు వేసేటప్పుడు వారి అర్హతలను గమనించి ఓటు వేయాలన్నారు. బట్టకాల్చి మీద వేసి వాళ్లు చాలా మంది ఉన్నారు, తనకంటే ఎక్కువ పనిచేసే వాళ్లు ఎవరైనా ఉంటే పరిశీలించాలని మంత్రి పేర్కొన్నారు.

గులాబీమయైన వనపర్తి..
మంత్రి నిరంజన్ రెడ్డి నామినేషన్ సందర్భంగా వనపర్తి పట్టణం మరోసారి గులాబీమయమైంది. పట్టణంలోని రోడ్లన్నీ గులాబీ జెండాలతో నిండాయి. ప్రధాన కూడళ్లు, రహదారులు గులాబీ ఫ్లెక్సీలు, జెండాలతో రెపరెపలాడాయి. వివిధ మండలాల నుంచి భారీ సంఖ్యలో కార్యకర్తలు, మహిళలు తరలివచ్చారు. సింగిరెడ్డి ఇంటి నుంచి ర్యాలీగా



మంత్రి కేటీఆర్ వరకు కార్యకర్తలు ప్రదర్శనలు చేస్తూ వెళ్లారు. ఎటుచూసినా బీఆర్ఎస్ కార్యకర్తల రోడ్లన్నీ నిండిపోయాయి. జెండాలు చేత పట్టుకుని కార్యకర్తలు జై తెలంగాణ నినాదాలను మార్చాగారు. గంగిరెడ్డిలతో విన్యాసాలు, డబ్బులు, పటాకుల మోతలు, భాజా భజనంతో పట్టణ వీధులు పులకించాయి.

అట్టహాసంగా నామినేషన్ దాఖలు
మంత్రి నిరంజన్ రెడ్డి అట్టహాసంగా బీఆర్ఎస్ ఎమ్మెల్యే అభ్యర్థిగా నామినేషన్ దాఖలు చేశారు. ముందుగా ఖిల్లామణువురం మండలం గట్టుకూడిపల్లి వేంకటేశ్వర ఆలయంలో కుటుంబసమేతంగా ప్రత్యేక పూజలు చేసి వనపర్తికి చేరుకున్నారు. ఇంటి నుంచి భారీ ర్యాలీగా కార్యకర్తలు వెంటరాగా, ఎద్దుల బండిపై మంత్రి నిరంజన్ రెడ్డి, మాజీ ఎంపీ రావుల చంద్రశేఖర్ రెడ్డి కలెక్టరేట్ వరకు అట్టహాసంగా వెళ్లి ఎన్నికల రిటర్నింగ్ అధికారి తిరుపతిరావుకు నామినేషన్ పత్రాలను అందజేశారు. నామినేషన్ దాఖలులో మంత్రి వెంట జెడ్పీ చైర్మన్ లోకనాథ్ రెడ్డి, నియోజకవర్గ ఎన్నికల సమన్వయకర్త వంగూరు ప్రమా



గట్టుకూడిపల్లి వేంకటేశ్వర ఆలయంలో పూజలు చేస్తున్న మంత్రి నిరంజన్ రెడ్డి

దీ రెడ్డి, గ్రంథాలయ సంస్థ జిల్లా చైర్మన్ లక్ష్మయ్య, శిక్షణా తరగతుల చైర్మన్ పురుషోత్తం రెడ్డి, గోరెల కాపసుల సంఘం జిల్లా చైర్మన్ కురూమూర్తి యాదవ్, రైతు బంధు సమితి జిల్లా అధ్యక్షుడు జగదీశ్వర్ రెడ్డి, న్యాయవాది చంద్రశేఖర్ రావు, బీఆర్ఎస్ జిల్లా అధ్యక్షుడు గట్టుయ్యాదవ్, ఎంపీపీ కృష్ణనాయక్, అధికార ప్రతినిధి వాకిటి శ్రీధర్, పలువురు నాయకులు ఉన్నారు.

SVS హాస్పిటల్ మహబూబ్ నగర్

ఎముకల సాంద్రత స్కాన్

Whole Body Bone Density Scan

SVS హాస్పిటల్ లో బోన్ డెన్సిటీ (DEXA) Whole Body Scan అందుబాటులో కలదు. ఎముకల లోని కాల్షియం మరియు సంబంధిత ఎముక ఖనిజాలను (Density) కొలుస్తూ తుంటి, వెన్నుముక, ముంజేయి మరియు మొత్తం ఎముకల సాంద్రత స్కాన్ చేయబడును. ఈ స్కాన్ ద్వారా ఆస్టియోపొరోసిస్, ఆస్టియోపెనియ వ్యాధి లక్షణాలను ముందే గుర్తించబడును, అత్యాధునిక 16 Channel, High Resolution తో కూడిన (DEXA) Whole Body Scan యంత్రం. ఈ క్రింద తెలుపబడిన రేటు వర్తించును.

Whole Body Bone Density Scan - Rs.1500/-

ఐపిఎలకు ఈ మొబైల్ 7893888529 / 6303444232

నెంబర్ల పై సంప్రదించగలరు.

Dept Of Orthopaedics
SVS Medical College Hospital



మంత్రి నామినేషన్ కు భారీ తరలివచ్చిన పార్టీ శ్రేణులు